



www.oljan.fo

Jan Müller

29 - 03 - 2013

Nýggi nevndarformaðurin - Álit á at vit klára avbjóðingar

Avbjóðingarnar hava verið nógvar hesi 25 árin, og fleiri fara at koma. Men eg havi álit á, at vit klára at taka ímóti teimum, og at vit eisini frameftir fara at síggja eina framhaldandi menning av ferðamøguleikum hjá føroyingum og teimum, sum vilja vitja okkara oyggjar, segði nýggi nevndarformaðurin í Atlantic Airways, Niels Mortensen undir hátíðarhaldinum í Vágum mikudagin, tá felagið helt 25 ára føðingardagin. Niels Mortensen segði: Góðu gestir, sum nývaldur formaður í nevndini í Atlantic Airways vil eg her fegin bera felagnum eina stutta kvøðu á 25 ára føðingardegnum. Hóast eg eri nýggjur í nevndarsamhang, so hugsi eg, at flestu føroyingar eins og eg, gleðast um, at vit eiga eitt føroyskt flogfelag, sum hevur megnað at brotið upp úr nýggjum og ment eina føroyska flogvinnu seinastu 25 árin. Eg hugsi eisini at Føroyar og føroyingar sum heild gleðast um ta menning, sum felagið hevur staðið fyri - bæði tá tað snýr seg um at knýta sambond til fleiri lond og økja um ferðamøguleikar við fleiri fráferðum. Við longdum flogvølli, nýggjum Airbus flogfari og betri tøkni hevur felagið eisini sett hol á eina nýggja menning í sambandinum við umheimin. Nýggju ferðamálini í Spania og Italia, sum vit nú røkka beinleiðis úr Føroyum, eru dømi um hetta. Hóast eg bert havi sitið eitt stutt tíðarskeið í nevndini, so havi eg kortini javnan upplivað felagið í aktión, tá eg havi ferðast við tykkum. Og eg má bara siga sum er, at eg kenni meg altíð bæði tryggan og vælkomnan umborð. Avbjóðingarnar hava verið nógvar hesi 25 árin, og fleiri fara at koma. Men eg havi álit á, at vit klára at taka ímóti teimum, og at vit eisini frameftir fara at síggja eina framhaldandi menning av ferðamøguleikum hjá føroyingum og teimum, sum vilja vitja okkara oyggjar. Eg gleði meg til at virka saman við tykkum í felagnum og fari við hesum fáu orðum at ynskja felagnum og tess starvsfólki blíðan byr frameftir. Mynd: Niels Mortensen, nýggi nevndarformaðurin í